
ಸಾಧನ ಸುಳಾದಿ 
ರಾಗ : ನಾದನಾಮಕ್ರಿಯಾ 
ಧ್ರುವತಾಳ 


ಮನವೇ ಮರಿಯದಿರು ವನಜನಾಭನ ನಾಮ 
ದಿನ ದಿನಕಾನಂದ ಅತಿಶಯವೊ 
ಬಿನಗು ಚಿಂತಿಗಳಿಂದ ಫಲವು ಎಳ್ಳಿನಿತಿಲ್ಲ 
ಗುಣವಂತನಾಗಿ ಹರಿಯ ಕೊಂಡಾಡೆಲೊ 
ಬಿನಗು ಜನರ ಕೂಡ ದಿನವು ಕಳಿಯದೆ ಸ- 
ಜ್ಹನರ ಸೇವಿಸು ಅತಿ ಭಕುತಿಯಿಂದ 
ಗುಣಪೂರ್ಣ ಗುರುಶ್ರೀಶವಿಠ್ಠಲ ತನ್ನ ನಂಬಿದ 
ಜನರ ಕೈಬಿಡದೆ ಪೋಷಿಸುತಿಪ್ಪನೊ ॥ 1॥ 

ಮಟ್ಟ ತಾಳ 


ನಿತ್ಯದಲ್ಲಿ ಹರಿಯ ಉತ್ತಮ ಗುಣ ತಿಳಿದು 
ಹೊತ್ತು ಹೊತ್ತಿಗೆ ಏಕಚಿತ್ತದಿ ಸ್ಮರಿಸದಲೆ 
ಮತ್ತಾರ ಬಳಿವಿಡಿದು ಮತ್ತೆ ಸತಿಸುತರ 
ಹತ್ತಿ ಹೊಂದಿದವರ ಭೃತ್ಯನು ತಾನಾಗಿ 
ಎತ್ತ ನೋಡಿದರತ್ತ ವಿತ್ತಗೋಸುಗವಾಗಿ 
ಉತ್ತಮಧಮರೆನದೆ ಸುತ್ತುತ ಮನೆಗಳಲ್ಲಿ 
ಹೆತ್ತ ತಂದೆಯ ಗಂಟು ಇತ್ತ ಪುರುಷನಂತೆ 
ಶಕ್ತಿ ಯುಕ್ತಿಗಳಿಂದ ಎತ್ತಿ ಧನವ ಯಾಚಕ - 
ವೃತ್ತಿ ಮಾಡಿ ತಂದು ಉತ್ತಮರಿಗೆ ಒಂದು 
ತುತ್ತು ಅನ್ನವ ಕೊಡದೆ ಹತ್ತಿಲೆ ಬಚ್ಚಿಟ್ಟು 
ಹೊತ್ತುಗಳದವರನ್ನು ಉತ್ತಮರಾದವರು 
ಹತ್ತಿಲೆ ಸೇರಗೊಡರೊ ಚಿತ್ರಜಪಿತ ಕಾಣೊ 

ಎತ್ತಿ ನೋಡನು ಒಮ್ಮೆ ಉತ್ತಮ ಗುಣನಿಧೆ 
ಗುರುಶ್ರೀಶವಿಠ್ಠಲನ 
ಭೃತ್ಯರಾದವರಿಗೆ ನಿತ್ಯ ಸುಖವು ಕಾಣೊ ॥ 2 ॥ 


ತ್ರಿವಿಡತಾಳ 


ಎಷ್ಟು ಪೇಳಿದರೊಂದೆ ಗುಟ್ಟು ತಿಳಿಯೊ ಸಿರಿ - 
ಕೃಷ್ಣನ್ನ ಮರಿಯದೆ ಗಟ್ಟ್ಯಾಗಿ ನೆರೆನಂಬೊ 
ಇಷ್ಟವು ಪ್ರಾಪ್ತಿ ಅನಿಷ್ಟವು ಪರಿಹಾರ 
ಪುಟ್ಟುವದೊ ಸುಖ ಅಷ್ಟು ಇಷ್ಟೆನ್ನದೆ 
ಕೆಟ್ಟ ವಿಷಯದಲ್ಲೆ ಥಟ್ಟಾರೆ ಧ್ಯಾಸವು 


ಪುಟ್ಟಿಸುವದು ಕಾಮ ಕ್ರೋಧಾದಿಗಳ 


ಟೆ 


ನಷವಾಗಿ ಕೃತಿ ಕೆಟ್ಟು ಪೋಪದು ಬುದ್ಧಿ 


ಟೆ 


ಭ್ರಷ್ಟನೆಂದೆನಿಸುವಿ ವಿಶಿಷ್ಟರಿಂದ 


ಛೆ 

ಇಷ್ಟೆ ಮಾತ್ರವು ಅಲ್ಲ ಕಟ್ಟಿ ಯಮನು ತನ್ನ 
ಪಟ್ಟಣದೊಳಗಿಟ್ಟು ಕಷ್ಟವ ಬಡಿಸುವರು 
ಪುಟ್ಟುವಿ ನೀಚರ ಹೊಟ್ಟೆಲಿ ಮತ್ತೆ ಮತ್ತೆ 
ಕಟ್ಟಕಡಿಗೆ ಭವದ ಕಟ್ಟು ಬಿಡದೊ 
ಥಟ್ಟನೆ ಗುರುಶ್ರೀಶವಿಠ್ಠಲನ ನಂಬೊ 


ಬಿಟ್ಟಗಲನೊ ತನ್ನ ಸಾಕುವ ಇಹಪರದಿ ॥ 3 ॥ 


ಅಟ್ಟ ತಾಳ 


ಹೆಂಡರು ಮಕ್ಕಳು ಹರಿಗೆ ತೋಂಡರು ಎಂದು 
ಉಂಡದ್ದು ಉಟ್ಟದ್ದು ಅರ್ಪಿಸು ಆತಗೆ 
ಕೊಂಡದ್ದು ಕೊಟ್ಟದ್ದು ನಡದಾಡುವದೆಲ್ಲ 
ಥಂಡ ಥಂಡದಿ ನೀನು ಕಂಡದ್ದು ಕೇಳಿದ್ದು 
ಪಾಂಡುರಂಗನ ಸೇವೆಯೆಂದು ತಿಳಿದು ನಿತ್ಯ 

ಕೊಂಡಾಡು ಬಿಡದೆ ಭೂಮಂಡಲಾಧಿಪನ ನೀ 
ಕಂಡದ್ದು ಹಂಬಲಿಸದೆ ಪುಂಡರಿಕಾಕ್ಷ 
ಶ್ರೀ ಗುರುಶ್ರೀಶವಿಠ್ಠಲ ಅ- 
ಖಂಡ ಭಾಗ್ಯವ ನೀವ ತೊಂಡವತ್ಸಲನೊ ॥ 4 ॥ 


ಆದಿತಾಳ 


ರಂಗನ ನಾಲಿಗೆಯಿಂದ ಶೃಂಗಾರದಲಿ ಪಾಡೊ 
ಕಂಗಳಿಂದಲಿ ನೋಡೊ ಮಂಗಳಾಂಗನ ರೂಪ 
ಅಂಗಕ್ಕೆ ಸಜ್ಜನರ ಅಂಗ ಸಂಗವ ಮಾಡೊ 
ಡಂಗುರ ಹೊಯ್ಯೊ ಪಾಂಡುರಂಗ ಸರ್ವೇಶನೆಂದು 
ಗಂಗಾ ಜನಕನ ಗುಣಗಣಂಗಳ ಕೇಳೊ ಅಂತ - 
ರಂಗದಿ ಪಾಡಿ ದಯಾಪಾಂಗನ ಕರುಣವ 
ಮಂಗಳಪ್ರದ ಗುರುಶ್ರೀಶವಿಠ್ಠಲ ತನ್ನ 


1೭111041 11(10)01' 


ಹಿಂಗದೆ ಭಜಿಸೆ ಸುಖಂಗಳ ಕೊಡುವನೊ ॥ 5 ॥ 


ಜತೆ 


ಅರಲವ ಮರಿಯದೆ ಗುರುಶ್ರೀಶವಿಠ್ಠಲನ 
ಚರಣವ ಸ್ಮರಿಸಲು ಪರಮ ಪದವಿಯನೀವಾ ॥ 


ಶ್ರೀ ಕಷಾರ್ಪಣಮಸು॥ 
್‌) ಲಿ ಣಿ ಇದಿ 


ಶ್ರೀ ಮಧ್ದೇಶಾರ್ಪಣಮಸ್ತು! 

